

कोठी के साथ

60 करोड़ की 60 एमेनिटीज बिल्कुल फ्री



अजमेर रोड़, जयपुर

60 AMENITIES

OUTDOOR

1. Entrance Plaza
2. Sezasthan Bazaar
3. Lotus Canopy
4. Chaupati
5. Linear Fountain
6. Temple
7. Rashi Garden
8. Open Air Theatre
9. Wetland Park
10. Plant Nursery
11. Kid's play Area
12. Sandpit

13. Open Gym
14. Herb Garden
15. Interactive Fountain
16. Lap Pool
17. Kid's Pool
18. Roof Top Wall
19. Multi Purpose Lawn
20. Meditation Zone
21. South End Park
22. Vocational Workshop Space

23. Viewing Deck
24. Sensory Walk
25. Nature Trail
26. Savanna Elevated Trail
27. Picnic Points
28. Adventure Play Area
29. Interactive Seating With Gazebo
30. Seating With Trellis

INDOOR AMENITIES

31. Tuition Rooms
32. Library
33. Art Area
34. Kid's Workshop and Play Area
35. Trampoline
36. Disney Theme Game Room
37. Women's Corner
38. Chit Chat Lobby
39. Conference Area

40. Meeting Area
41. Featuristic Club Entry With Bridges
42. Health Care Facility
43. Gymnasium
44. Yoga Area
45. Card Area
46. Chess Area
47. Carrom Area
48. Table Tennis
49. Billiards

50. Cafeteria With Outdoor Seating
51. Banquet Hall
52. Basketball Court
53. Badminton Court
54. Skating Rink
55. Lawn Tennis
56. Mini Golf
57. Cricket Practice Net
58. Box Cricket
59. Jogging Loop
60. Cycling Track

बड़ी-बड़ी कोठी
छोटी-छोटी प्राइस में
सिर्फ ₹4700/-
Sq Ft

पजेशन पर
₹10 लाख
प्राइस बढ़ेगी !

83
दिनों में
हैंडओवर शुरू

FIXED PRICE & RENTAL

PRODUCT TYPE	UNIT TYPE	SIZE	FIXED PRICE	PROPOSED RENTAL (AFTER POSSESSION)
WALK-UP APARTMENT	2 BHK (GF)	1350 Sq Ft	65 LACS	22,000
	3 BHK (SF)	1900 Sq Ft	75 LACS	25,000
	3 BHK (FF)	1900 Sq Ft	80 LACS	28,000
KOTHI	3 BHK BIG	2000 Sq Ft	1.05 CRORE	30,000
	4 BHK BIGGER	2325 Sq Ft	1.10 CRORE	40,000
	4 BHK BIGGEST	3200 Sq Ft	1.50 CRORE	50,000



विचार बिन्दु

अपना नाम सदा कायम रखने के लिए मनुष्य बड़े से बड़ा जोखिम उठाने, धन खर्च करने, हर तरह के कष्ट सहने, यहाँ तक कि मरने के लिए भी तैयार हो जाता है। –सुकरात

हर बारिश के बाद मजबूत होता राजस्थान : आपदा प्रबंधन का नया अध्याय

राजस्थान को प्रायः शुष्क और रेगिस्तानी प्रदेश के रूप में पहचाना जाता है, लेकिन जब मानसून अपना रंग दिखाता है तो यहां की धरती पर बाढ़ जैसी आपदाएं भी असामान्य नहीं रहती। इस वर्ष भी मानसून के बाद कई जिलों में भारी वर्षा ने जहाँ सूखे की चिंताओं को कुछ हद तक कम किया, वहीं दूसरी तरफ जलभराव, बाढ़, घर ढहने, सड़कों के कटाव और फसलों की बर्बादों जैसी समस्याएं खड़ी कर दी। राजस्थान में आपदा प्रबंधन की जरूरत केवल सूखे या अकाल तक सीमित नहीं, बल्कि अचानक आई बाढ़ और उससे उत्पन्न परिस्थितियों से निपटने में भी बराबर की है। सवाल यह है कि सरकार और समाज किस तैयारी के साथ इन आपदाओं का सामना करते हैं और प्रभावित जनता तक किस हद तक राहत व पुनर्वास पहुंचता है।

राजस्थान में आपदाओं का स्वरूप भौगोलिक परिस्थितियों के अनुसार बदलता रहा है। पश्चिमी जिलों में लू और सूखा बड़ी चुनौती है, जबकि पूर्वी और दक्षिण-पूर्वी जिलों में भारी वर्षा के बाद नदियों का उफान प्रलयकारी स्थितियां उत्पन्न कर देता है। उदयपुर, कोटा, झालावाड़, बांसवाड़ा, सवाईमाधोपुर और भरतपुर जैसे जिलों में मानसून की अधिक वर्षा अक्सर बाढ़ का कारण बन जाती है। वहीं, मरुभूमि से जुड़े जोधपुर, बाड़मेर व जैसलमेर में कहीं-कहीं कम समय में हुई तेज वर्षा भी जनजीवन को अस्त-व्यस्त कर देती है। ऐसे में आपदा प्रबंधन को एक व्यापक दृष्टिकोण से देखना आवश्यक है, जिसमें रोकथाम, तैयारी, त्वरित राहत और दीर्घकालीन पुनर्वास सभी शामिल हों।

राजस्थान सरकार ने इस दिशा में राज्य आपदा प्रबंधन प्राधिकरण (RSDMA) और जिला स्तरिय आपदा प्रबंधन प्राधिकरणों की स्थापना की है। इनके तहत आपदाओं की समय से पूर्व चेतावनी, राहत कार्यों का समन्वय और पुनर्वास की नीतियां लागू की जाती हैं। भारतीय मौसम विभाग के साथ समन्वय स्थापित कर राज्य सरकार अब अधिक सटीक पूर्वानुमान उपलब्ध कराती है। ग्रामीण व शहरी दोनों क्षेत्रों में बाढ़ चेतावनी प्रणाली लागू की जा रही है। गांवों में पंचायत स्तर पर आपदा प्रबंधन समितियां बनाई गई हैं जो संकट की घड़ी में त्वरित निर्णय लेकर लोगों की सुरक्षा सुनिश्चित कर सकें।

सरकार द्वारा हर वर्ष मानसून से पहले ‘पूर्व आपदा तैयारी अभियान’ चलाया जाता है, जिसमें निचले इलाकों की सफाई, जलनिकासी व्यवस्था, कमजोर मकानों की समय और संवेदनशील स्थानों की पहचान शामिल है। मानसून के दौरान जैसे ही भारी वर्षा और बाढ़ की स्थिति बनती है, प्रभावित क्षेत्रों में त्वरित राहत सामग्री पहुंचाने के लिए प्रशासन को निर्देशित किया जाता है। खाद्य सामग्री, कंबल, तिरपाल और पीने के पानी की आपूर्ति प्राथमिक स्तर पर की जाती है। पशुओं के लिए चारे और दवाइयों की आपूर्ति भी योजनाओं का हिस्सा है, क्योंकि ग्रामीण आबादी का बड़ा हिस्सा पशुपालन पर ही आधारित है।

आपदा प्रबंधन की प्रक्रिया केवल राहत पहुंचाने तक सीमित नहीं है। सरकार ने पुनर्वास और क्षतिपूर्ति नीतियों को भी लागू किया है। प्रधानमंत्री आपदा राहत कोष और मुख्यमंत्री सहायता कोष से प्रभावितों को मुआवजा उपलब्ध कराया जाता है। घर ढहने, खेतों में खड़ी फसल खराब होने और पशुओं की मौत पर निर्धारित दर से सहायता दी जाती है। कई बार संकट इतना व्यापक होता है कि केंद्र सरकार की सहायता भी ली जाती है। हाल के वर्षों में तकनीक आधारित मैपिंग और सर्वेक्षण प्रणाली अपनाई गई हैं जिससे नुकसान का सटीक आकलन आसानी से हो पाया है।

सरकार द्वारा हर वर्ष मानसून से पहले

‘पूर्व आपदा तैयारी अभियान’ चलाया

जाता है, जिसमें निचले इलाकों की

सफाई, जलनिकासी व्यवस्था, कमजोर

मकानों के सर्वे और संवेदनशील स्थानों

की पहचान शामिल हैं। मानसून के दौरान

जैसे ही भारी वर्षा और बाढ़ की स्थिति

बनती है, प्रभावित क्षेत्रों में त्वरित राहत

सामग्री पहुंचाने के लिए प्रशासन को

निर्देशित किया जाता है।

बाद सड़कों, पुलिया और विद्युत व्यवस्था को तत्काल बहाल करना भी आपदा प्रबंधन का अहम हिस्सा होता है। राजस्थान में ‘आपदा राहत त्वरित प्रतिक्रिया बल’ (SDRF) और जरूरत पड़ने पर राष्ट्रीय आपदा प्रतिक्रिया बल (NDRF) की इकाइयां तैनात की जाती हैं। ये टीमें न केवल राहत और बचाव कार्य करती हैं बल्कि संकट के समय प्रशिक्षण लेकर गांव-गांव में स्वयंसेवकों और युवाओं को तैयार भी करती हैं ताकि स्थानीय स्तर पर प्रतिक्रिया की क्षमता भी बढ़े।

सरकारी योजनाओं में आर्थिक पुनर्वास भी शामिल है। बाढ़ और आपदा से प्रभावित किसानों को ब्याजमुक्त या कम ब्याज दरों पर ऋण उपलब्ध कराया जाता है। कृषि विभाग विशेष पैकेज घोषित करता है जिसमें मुफ्त बीज, खाद और कृषि उपकरण दिए जाते हैं। कृषि बीमा योजना के अंतर्गत पंजीकृत किसानों को नुकसान की भरपाई भी की जाती है। पशुपालन व कृषि कार्यों के साथ छोटे व्यापारियों को भी राहत कोष से सहायता राशि उपलब्ध कराई जाती है ताकि उनकी आजीविका पुनः पटरी पर आ सके।

शहरी क्षेत्रों की स्थिति अलग है। जयपुर, जोधपुर और अजमेर जैसे शहरों में जलभराव महानगरीय जीवन को ठप कर देता है। ऐसे में नगर निगम और विकास प्राधिकरण जलनिकासी के स्थायी समाधान पर कार्य कर रहे हैं। स्मार्ट सिटी योजना और अमृत मिशन के अंतर्गत जलभराव की समस्या से निपटने के लिए अंडरग्राउंड ड्रेनेज और स्टॉर्म वाटर मैनेजमेंट प्रोजेक्ट्स चलाए जा रहे हैं।

इस पूरे परिदृश्य में यह भी जरूरी है कि जनता के बीच आपदा प्रबंधन के प्रति जन-जागरूकता बढ़ाई जाए। अक्सर देखा गया है कि अचानक आई बाढ़ में लोग असावधानी से अपनी जान जोखिम में डाल देते हैं। गांवों और कस्बों में सामुदायिक प्रशिक्षण शिविर आयोजित किए जाने लगे हैं जहां आपातकाल में बचाव की तकनीकें, प्राथमिक उपचार और सुरक्षित स्थानों पर पहुंचने की रणनीति सिखाई जाती है।

राजस्थान में आपदा प्रबंधन की चुनौतियां इसलिए भी बड़ी हैं क्योंकि प्रदेश का भौगोलिक क्षेत्रफल बहुत विशाल है और संसाधन सीमित हैं। लेकिन सकारात्मक पक्ष यह है कि हाल के वर्षों में प्रशासन ने तकनीकी साधनों का उपयोग बढ़ाया है। ड्रोन सर्वेक्षण, डिजिटल रिपोर्टिंग और मोबाइल एप आधारित आपदा निगरानी प्रणाली आज आपदा प्रबंधन को अधिक प्रभावी बना रही हैं।

आवश्यकता इस बात की है कि आपदा प्रबंधन को केवल सरकारी कामकाज तक सीमित न माना जाए। यह सामाजिक जिम्मेदारी है जिसमें नागरिक समाज, पत्रकारिता, गैर सरकारी संगठन और स्थानीय समुदाय सबका भागीदारी जरूरी है। यदि हर स्तर पर बेहतर समन्वय और समय पर कार्यवाही हो, तो बाढ़ व पुनर्वास की प्रक्रिया तेज और पारदर्शी बनेगी।

राजस्थान में मानसून के बाद आपदाएं एक स्थायी यथार्थ हैं। लेकिन इन्हें संकट नहीं, बल्कि आपसी सहयोग और सरकारी योजनाओं के प्रभावी क्रियान्वयन से समाज के सामर्थ्य को एकपक्षी का अवसर समझा जाना चाहिए। यदि राज्य सरकार की योजनाओं के साथ जनता का सक्रिय सहयोग जुड़ा, तो हर मानसून के बाद राजस्थान पहले से ज्यादा मजबूत और तैयार खड़ा नजर आएगा।

–अतिथि सम्पादक,

अविनाश जोशी,

वरिष्ठ पत्रकार एवं कॉरपोरेट सलाहकार

संपादकीय

शॉर्ट सैलरों के लिए भी देश में बने नियामक कानून



डॉ. सुबोध अग्रवाल

शॉर्ट सेलरों द्वारा हिडन एजेंडका के तहत समय समय पर रिपोर्टों की विश्वसनीयता पर सवाल उठते रहे हैं। ऐसे में इस तरह के शॉर्ट सेलरों को एक सीमा तक किसी दायरें में सीमित करना जरूरी हो गया है। अड़ानी और वेदांता के संबंध में हिण्डनवर्ग और वायसराय रिसर्च द्वारा जारी रिपोर्टों में आंकड़ों के नकारात्मक विश्लेषण के बाद के हालातों को देखते हुए अब भारत में भी शॉर्ट सेलरों पर अंकुश के लिएनियामक बनना समय की मांग हो गई है।

सर्वोच्च न्यायालय के पूर्व मुख्य न्यायाधीश न्यायमूर्ति जे वाई चन्द्रचूड द्वारा अमेरिकी शॉर्ट सेलर विश्लेषक वायसराय रिसर्च की वेदांता समूह को

लेकर जारी रिपोर्ट को सिरे से खारिज कर साफ कर दिया कि वायसराय द्वारा जारी रिपोर्ट वेदांता समूह को लेकर भ्रमित करने वाली रिपाट जारी की गई। हालांकि वायसराय ने वेदांता की एजीएम के ठीक एक दिन पहले यह रिपोर्ट जारी कर वेदांता की साख को प्रभावित करने का प्रयास किया पर वेदांता ने जिस तरह से रिपोर्ट को सिरे से खारिज किया उससे दूसरे दिन ही वेदांता के शेयर पूर्व स्थिति में आ गये। यह तो एक उदाहरण मात्र है।

इससे पहले हिण्डनवर्ग द्वारा अड़ानी समूह को निशाने पर लेने को जो प्रयास किये थे वे भी जगजाहिर है। पिछले दिनों विदेशी शॉर्ट सेलर अपनी रिपोर्टों में भारतीय बड़ी कंपनियों को ही निशाना बनाते रहे हैं। दरअसल शॉर्ट सेलर विश्लेषकों द्वारा जारी रिपोर्टें आधार पर बड़े निवेशक निवेश रणनीति बनाते हैं। शॉर्ट सेलर अपनी रिपोर्ट में जो तस्वीर पेश करते हैं उससे संबंधित कंपनियों के शेयर पर अनुकूल और प्रतिकूल दोनों ही तरह के प्रभाव पड़ते हैं तो रिपोर्ट के चलते शेयर के गिरने से खरीददार खरीद कर बाद में अच्छा मुनाफा कमा लेते हैं।

खैर यह एक रणनीति हो सकती है पर शॉर्ट सेलरों द्वारा जारी रिपोर्टें में तथ्यों से हेराफेरी कर केवल निशाना बनाकर कंपनी को नुकसान पहुंचाने का प्रयास

द्वारा जारी रिपोर्ट तो कई बार केवल निशाना बनाने जैसी और कंपनियों के साख के साथ खिलवाड़ करने जैसी हो जाती है। अड़ानी और वेदांता इसके जीते जागते उदाहरण है। ऐसा नहीं है कि हिण्डनवर्ग या वायसराय ही शॉर्ट सेलर हो, बल्कि इस तरह की बहुत सी संस्थाएं काम कर रही है।

सीएनएमबी, गोथम सिटी रिसर्च, अमेरिका की मडीवाटर्स, ब्रिटिश संस्था शैडोफाल आदि भी इस तरह की संस्थाएं काम कर रही है। देखा जाए तो यह कंपनियों के लेखों और गतिविधियों को अपने प्रोतों से प्राप्त कर उसके आधार पर रिपोर्ट तैयार करती है और कंपनियों द्वारा किये जा रहे कार्यों को अपनी तरह से परिभाषित करती है। इनकी रिपोर्ट्स जब प्रकाशित होती है तो उससे एक बार तो सनसनी फैल जाती है और संबंधित कंपनियां अपनी सफाई देने में ही पूरी ताकत झोंक देती है। मजे की बात यह है कि तथ्यों के नकारात्मक या सकारात्मक विश्लेषण को यह सही बताते हैं और आम निवेशक इससे प्रभावित हो जाता है। हिण्डनवर्ग को अड़ानी के खिलाफ रिपोर्ट ने केवल अड़ानी कंपनियों को ही नहीं हिलया अपितु राजनीतिक पैतरेबाजी और आरोप प्रत्यारोप भी खूब चले।

जहां तक विदेशों की बात है तो

दाम्पत्य जीवन की पवित्रता का पर्व “करवा चौथ”



डॉ. जे. के. गर्ग

सनातन धर्मा महिलाएं कार्तिक कृष्णा दाम्पत्य जीवन की पवित्रता का पर्व करवा चौथ का पर्व अपने जीवन

साथों के दीर्घायु स्वस्थ और खुशहाल रहने के लिये व्रत रखकर शाम को चन्द्रमा के दर्शन कर उनको अर्क दे कर छलनी से अपने प्राण प्रिय पति को देख कर अपने पति के हाथों से जल पीकर अपना व्रत खोलती है । करवा चौथ हिन्दुओं का एक प्रमुख त्योहार है। यह भारत के जम्मू हिमाचल प्रदेश, पंजाब, उत्तर प्रदेश, हरियाणा, मध्य प्रदेश और राजस्थान में मनाया जाने वाला पर्व है। यह कार्तिक मास की कृष्ण पक्ष की चतुर्थी को मनाया जाता है। यह पर्व सौभाग्यवती (सुहागिन) स्त्रियों मनाती है। यह व्रत सबसे सूर्योदय से पहले लगभग 4 बजे से आरंभ होकर रात में चंद्रमा दर्शन के उपरित संपूर्ण होता है। पति की दीर्घायु एवं अखण्ड सौभाग्य की प्राप्ति के लिए इस दिन भालचन्द्र गणेश जी की अर्चना की जाती है। संस्कृत में इसको कारक चतुर्थी तेलुगु में अटल तदी कहा जाता है ।

यह व्रत 12 वर्ष तक अथवा 16 वर्ष तक लगातार प्रति वर्ष किया जाता है। अवधि पूरी होने के पश्चात इस व्रत का उद्घापन (उपसंहार) किया जाता

है। किन्तु जो सुहागिन स्त्रियां आजीवन रखना चाहें वे जीवन भर इस व्रत को कर सकती हैं। इस व्रत के समान

सौभाग्यदायक व्रत अन्य कोई दूसरा नहीं है। भारत देश में वैसे तो चौथ माता जी के कई मंदिर स्थित हैं, लेकिन सबसे प्राचीन एवं सबसे अधिक ख्याति प्राप्त मंदिर राजस्थान राज्य के सवाई माधोपुर जिले के चौथ का बरवाड़ा गाँव में स्थित है। चौथ माता के नाम पर इस गाँव का नाम बरवाड़ा से चौथ का बरवाड़ा पड़ गया। चौथ माता मंदिर की स्थापना महाराजा भीम सिंह चौहान ने की थी।

करवा चौथ के व्रत संबंध में पौराणिक एवं लोक कथाएँ।

कहा जाता है कि शंकरजी ने माता पार्वती को करवा चौथ के व्रत का महत्व बताया था। इसके अलावा द्रौपदी ने अर्जुन के लिए यह व्रत रखा था। तभी से पत्नियां अपने पति की सलामती के लिए एवं उपावास रखती हैं। पौराणिक कथाओं के अनुसार करवा नाम की स्त्री अपने पति के साथ नदी के किनारे के गांव में रहती थी। एक दिन उसका पति नदी में स्नान कर रहा था तभी एक मगरमच्छ ने उसका पैर पकड़ लिया। वह मृुष्य अपनी पत्नी को पुकारने लगा। उसकी आवाज सुनकर उसका करवा वहां पहुंची और मगरमच्छ को कच्चे धागे से बांध दिया। इसके बाद महिला यमराज के पास पहुंची और विनती करते हुए कहा कि हे भगवान! मगरमच्छ को आप नरक में ले जाओ। यमराज बोले, उसकी आगु शेष है। उसे नहीं मार सकते। इस पर करवा बोली, अगर आप ऐसा नहीं करोगे तो मैं आप को श्राप दें दूंगी। यह सुनकर यमराज मगरमच्छ को यमपुरी भेज दिया। तभी से उस

गया और सुसराल वालों के घर में बचा हुआ सारा धन उसकी बीमारी में खर्च हो गया। साहूकार की बेटी को जब अपने किए हुए दोषों का पता लगा तो उसे बहुत पश्चाताप हुआ। उसने गणेश जी से क्षमा प्रार्थना की और फिर से विधि-विधान पूर्वक चतुर्थी का व्रत शुरू कर दिया। उसने उपस्थित सभी लोगों का श्रद्धानुसार आदर किया और तदुपरांत उसने आशीर्वाद ग्रहण किया।

इस प्रकार उस लड़की के अग्र-भक्ति को देखकर चोट माता प्रसन्न हो गइ और उसके पति को जीवनदान प्रदान किया। उसे सभी प्रकार के रोगों से मुक्त करके धन, संपत्ति और वैभव से युक्त कर दिया। पूजा करते समय और कथा सुनते समय दो करवे रखने होते हैं , एक करवे में महिलाएं अर्घ्य देती हैं यानी जिसे उनकी सास ने दिया होता है और दूसरा वो जिसमें पानी भरकर बायना देते समय उसकी सास को देती है। करवा में रक्षा पूत्र बांधकर, हल्दी और आटे के स्रग्मिष्ठन से एक स्वस्तिक बनाया जाता है। एक करवे को शुद्ध जल से और दूसरे करवे को से दूध भरते हैं और उसमें तौवे या चांदी का सिक्का डाल देते हैं। जब बहु व्रत शुरू करती है, तो सास उसे करवा देती है, उसी तरह बहु भी सास को करवा देती है। साधारण तय मिट्टी के करवा का उपयोग किया है किन्तु कई जगह स्टील के लोटे का प्रयोग भी किया जाता है।

सरग्री— सरग्री आम तौर पर पंजाबी समुदाय के लोगों में ज्यादा प्रचलित होती है, लेकिन दूसरे समुदाय के लोग भी इसका प्रयोग करते हैं। सरगी का मतलब है कि सास की ओर से बहु को करवा चौथ पर दी जाने वाली एक तरह की भेंट। यह भोजन की एक ऐसी थाली होती है जिसमें कुछ

संवेदनाओं से सूना होता आंगन



मुरारी गुप्ता

ये क्या मंज़र है कि भावनाएं, प्रेम और स्नेह महज किताबी बातें हो गई हैं क्यों इतनी निष्ठुर हो रही हैं इंसानी संवेदनाएं ये समाज, ये देश ये धरती, ये दुनिया क्या बिल्कुल रंगहीन हो जाएगी?
अजमेर की अनासागर झील की

लहरें उस दिन शायद खुद कांप उठी होंगी, जब एक माँ ने अपनी तीन साल की मासूम बच्चों को उसमें धकेल दिया। वह बच्ची, जिसकी हंसी से घर का कोना-कोना गुंजता होगा, जिसकी नन्हीं हथेलियाँ माँ की ऊँगली थामे दुनिया देखना चाहती होंगी, अचानक जलसमाधि में समा गईं। वजह? माँ का लिब-इन पार्टनर उसे पूर्व पति की बेटी होने का ताना देता था। माँ ने अपने भविष्य को बचाने के लिए अपनी संतान का भविष्य ही छीन लिया।

इसी तरह एक और घर में तुफान आया। एक जवान बेटे ने मासूली बात पर अपनी माँ से मारपीट की और माँ ने वही दम तोड़ दिया। उस माँ की ममता, जिसने उसे पाल-पोसकर बड़ा किया, रातों की नींद त्यागकर उसके लिए जीया, वही माँ बेटे के गुस्से की शिकार बन गई। ये दोनों घटनाएँ पढ़कर दिल कांप उठता है। क्या हम उस समाज की संतान नहीं हैं जहाँ माँ को देवी और पिता को देवता माना गया? जहाँ रिश्तों के लिए लोग जान न्यौछावर कर देते थे? फिर क्यों आज रिश्ते बोझ बनते जा रहे हैं? क्यों संवेदनाएँ खोती जा रही हैं? असल में यह दौर भौतिकवाद की अंधी लोढ़ का है। जहाँ गाड़ी, मकान, नौकरी और सोशल मीडिया पर लाइम्स रिश्तों से ज्यादा अहमियत पा चुके हैं। बच्चे माँ-बाप को ‘पुराने जमाने का’ कहकर अलग हो जाते हैं। पति-पत्नी स्थायी रिश्ते से बचकर ‘लिब-इन’ को आसान रास्ता मान लेते हैं। और जब कोई रिश्ता बाधा लगता है, तो उसे तोड़ना ही सबसे सरल विकल्प मान लिया जाता है।

सोशल मीडिया ने इस संकट को और गहरा कर दिया है। आज लोग दिनभर वर्चुअल दुनिया में खोए रहते हैं। स्टेटस अपडेट करते हैं, तस्वीरें सजाते हैं, लेकिन घर के बुजुर्गों से दो मिमट बात करके का समय नहीं निकालते। रिश्ते अब फ्रेंडलिस्ट’ और ‘फॉलोअर्स’ तक सिमट गए हैं। नतीजा यह कि भीतर से ईसान अकेला, असुरक्षित और विड्विधता हो गया है। पुरानी पीढ़ी, जिसने हमें संस्कार दिए, आज अकेलेपन का शिकार है।

संयुक्त परिवार टूट चुके हैं, बच्चों और बुजुर्गों के बीच दूरियाँ बढ़ गई हैं। यही दूरियाँ कभी मासूम बच्चों की जान ले लेती हैं, तो कभी माँ की। समस्या गहरी है, लेकिन उपाय असंभव नहीं। समाज और सरकार को मिलकर रिश्तों को बचाने की पहल करनी होगी। सरकार ऐसी नीतियाँ बनाए जो परिवारों को जोड़ें और माता-पिता की उपेक्षा पर सख्त कानून लागू करें।

लेकिन केवल कानून काफी नहीं है। हमें अपनी सनातन संस्कृति से भी सीखना होगा। हमारे शास्त्रों ने सिखाया-**मातृदेवो भव, पितृदेवो भव।** अगर इस शिक्षा को फिर से अपनाया जाए, तो परिवारों में सम्मान और अपनाना लौट सकता है। संत-महात्माओं को अपने प्रवचनों में रिश्तों की महत्ता पर जोर देना चाहिए। विद्यालयों की भूमिका भी अहम है। बच्चों को केवल गणित और विज्ञान ही नहीं, बल्कि जीवन जीने की कला भी सिखाई जाए। उन्हें बुजुर्गों के साथ समय बिताने, सेवा करने और रिश्तों

का मोल समझने के अवसर दिए जाएँ। काउंसिलिंग और संवाद की परंपरा को शिक्षा का हिस्सा बनाना होगा।

हर रोज अखबार में ऐसे हादसे पढ़कर दिल बैठ जाता है। लेकिन हमें इन्हें केवल ‘खबर’ बनाकर भूलना नहीं है। ये घटनाएँ चेतावनी हैं कि अगर हमने समय रहते अपने मूल्यों को नहीं थामा, तो कल का समाज और भी भयावह होगा। आज सबसे बड़ी जरूरत है कि हम अपने घर को फिर से ‘संस्कारों का विद्यालय’ बनाएं। बच्चों को सिखाएँ कि सोशल मीडिया पर लाइम्स से बड़ा सुख माँ की मुस्कान और पिता का आशीर्वाद है। बुजुर्गों को वह सम्मान दें, जिसके वे हकदार हैं। मासूम बच्चों की डूबी हुई किलकारी और माँ की टूटी हुई साँसें हमें यही संदेश देती हैं-रिश्तों को बचाइए, संवेदनाओं को जगाइए। क्योंकि अगर रिश्ते टूटें, तो ईसाियन भी टूट जाएगाँ।

– मुरारी गुप्ता,

(लेखक भारतीय सूचना सेवा के अधिकारी हैं)



पंडित अनिल शर्मा

ग्रह स्थिति: सूर्य-कन्या, चन्द्रमा-वृष, मंगल-तुला, बुध-तुला, गुरु-मिथुन, शुक्र-कन्या, शनि-मीन, राहु-कुम्भ, केतु-सिंह राशि में।

आज सर्वार्थ सिद्धि योग और अमृत सिद्धि योग सूर्योदय से दिन ३:20 तक है। आज रोहिणी व्रत, व्यतिपात पुण्य है।

श्रेष्ठ चौघड़िया: शुभ 7:54 से 9:20 तक, चर 12:14 से 1:40 तक, लाप अमृत 1:40 से 4:33 तक।

राहूकाल: 9:00 से 10:30 तक। सूर्योदय 6:28, सूर्यास्त 5:59

राशिफल

शनिवार 11 अक्टूबर, 2025

कार्तिक मास, कृष्ण पक्ष, पंचमी तिथि, शनिवार, विक्रम संवत 2082, रोहिणी नक्षत्र दिन ३:20 तक, व्यतिपात योग दिन 2:07 तक, तैत्तिल करण सायं 4:44 तक, चन्द्रमा आज रात्रि 2:24 से मिथुन राशि में संचार करेगा।

ग्रह स्थिति: सूर्य-कन्या, चन्द्रमा-वृष, मंगल-तुला, बुध-तुला, गुरु-मिथुन, शुक्र-कन्या, शनि-मीन, राहु-कुम्भ, केतु-सिंह राशि में।

आज सर्वार्थ सिद्धि योग और अमृत सिद्धि योग सूर्योदय से दिन ३:20 तक है। आज रोहिणी व्रत, व्यतिपात पुण्य है।

श्रेष्ठ चौघड़िया: शुभ 7:54 से 9:20 तक, चर 12:14 से 1:40 तक, लाप अमृत 1:40 से 4:33 तक।

राहूकाल: 9:00 से 10:30 तक। सूर्योदय 6:28, सूर्यास्त 5:59

मेघ
आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। आय में वृद्धि होगी। व्यावसायिक कार्यों के लिए भागदौड़ रहेगी।

तुला
चन्द्रमा अष्टम भाव में शुभ नहीं है। शुभ और व्यावसायिक कार्यों में व्यवधान हो सकता है। आज आवश्यक कार्यों में विलम्ब हो सकता है। स्वास्थ्य का ध्यान रखें।

वृष
मानसिक तनाव से राहत मिलेगी। मनोबल-आत्मविश्वास बढ़ेगा। व्यक्तिगत प्रयासों से आवश्यक कार्य योजनानुसार बनने लगेंगे। व्यावसायिक/आर्थिक स्थिति ठीक रहेगी।

वृश्चिक
परिवार में उत्सव जैसा माहौल रहेगा। परिवार में धार्मिक-मांगलिक कार्य सम्पन्न हो सकते हैं। आज परिजनों के सहयोग से वर्तमान समस्या का समाधान हो सकता है।

मिथुन
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। खान-पान के कारण स्वास्थ्य खराब हो सकता है।

धनु
विवादित मामलों से राहत मिल सकती है। दिवचर्या में सुधार होगा। अटकें हुए कार्य बनने लगेंगे। व्यावसायिक कार्यों में प्रगति होगी। महत्वपूर्ण कार्य योजना का क्रियान्वयन होगा।

कर्क
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। व्यावसायिक कार्यों में आ रही अड़चनें दूर होने लगेंगी।

मकर
व्यावसायिक कार्यों के संबंध में शुभ संदेश प्राप्त होगा। अटकें हुए कार्य बनने लगेंगे। नवीन कार्यों में उचित सफलता मिलेगी। आज व्यावसायिक आय में वृद्धि होगी।

सिंह
व्यावसायिक कार्यों को प्राथमिकता से करने का प्रयास करें। अटकें हुए कार्य बनने लगेंगे। आवश्यक कार्य शीघ्रता/सुगमता से बनने लगेंगे। आर्थिक स्थिति ठीक रहेगी।

कुंभ
घर-परिवार में आपसी वाद-विवाद हो सकते हैं। पारिवारिक कार्यों के कारण भागदौड़ रहेगी। परिवार में आपसी मतभेद हो सकते हैं। व्यावसायिक कार्यों के संबंध में शुभ संदेश प्राप्त होंगे।

कन्या
नवीन कार्यों के संबंध में सकारात्मक संदेश प्राप्त होगा। अटकें हुए कार्य बनने लगेंगे। व्यावसायिक अनुबंध प्राप्त होंगे। व्यावसायिक संपर्क बनेंगे।

मीन
परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।

सिरोही जिला ओलंपिक संघ के अध्यक्ष की याचिका पर रोक

जालोर, 10 अक्टूबर। राजस्थान उच्च न्यायालय जोधपुर के 9 अक्टूबर के फैसले से सिरोही जिला ओलंपिक संघ के अध्यक्ष और उनके पदाधिकारियों को बड़ी राहत मिली है। अदालत ने प्रतिवादियों द्वारा जारी 8 सितंबर के आदेश पर रोक लगा दी है, जिसमें एक तदर्थ समिति का गठन करके संघ के चुनाव कराने का निर्देश दिया गया था। सिरोही जिला ओलंपिक संघ के अध्यक्ष जितेंद्र सिंह चौहान ने अपनी याचिका में आरोप लगाया था कि उनके चार साल के कार्यकाल, जो 4 मार्च 2024 से शुरू हुआ था, की समयपूर्व समाप्ति अवैध है। अध्यक्ष का दावा है कि उनका कार्यकाल अभी समाप्त नहीं हुआ है और उन्हें अपने पद पर बने रहने का पूरा अधिकार है। माननीय न्यायालय ने अध्यक्ष सिरोही जिला ओलम्पिक संघ की याचिका पर सुनवाई करते हुए पाया कि उनका कार्यकाल अभी समाप्त नहीं हुआ है। अदालत ने प्रतिवादियों को नोटिस जारी कर अगली सुनवाई तक उक्त आदेश के क्रियान्वयन पर रोक लगा दी है। यह फैसला सिरोही जिला ओलंपिक संघ के अध्यक्ष और उनके पदाधिकारियों के लिए बड़ी राहत लेकर आया है। अब यह मामला आगे की सुनवाई के लिए अदालत में लंबित है। सिरोही जिला ओलंपिक संघ के अध्यक्ष और उनके पदाधिकारी अपने पद पर बने रहेंगे और संघ के कार्यों को सुचारु रूप से चलाते रहेंगे। जितेंद्र सिंह चौहान अध्यक्ष सिरोही जिलाओलम्पिक संघ की ओर से रीट पिटीशन माननीय राजस्थान उच्च न्यायालय जोधपुर में दायर की गई। 9 अक्टूबर को डॉ जस्टिस नूपुर भाटी की। कोर्ट में याचिका पर सुनवाई हुई।

हिमांशु सैनी, राहुल के शतक

जयपुर, 10 अक्टूबर। आरसीए एडहॉक कमेटी संयोजक डी डी कुमावत के अनुसार बीसीसीआईकी आगामी राष्टिय अंडर 16 ट्रांफी के संभावितों के चयन हेतु आरसीए द्वारा आयोजित की जा रही राज्य स्तरीय अंडर 16 ट्रांफी के आज जयपुर में खेले गए मैचों का परिणाम :- अंडर 16 टॉफी (आज खेल गए मैचों जयपुर, चूरू, टोंक, बीकानेर, धौलपुर, अजमेर ,झुंझुनू, श्रीगंगानगर, भरतपुर, जालोर, डूंगरपुर, उदयपुर, कोटा, झालावाड़, नागौर, सीकर जीती हिमांशु सैनी, राहुल के शतक, अतुल शर्मा, केविन, रयान, बृजेश, आयुष, आदित्य राज, इशांत शर्मा, पुलकित, आशीष रावब, सरूप, आयुष राजपुर्हित ,शौर्य मेहरा, प्रयाग, पारस, बिजेंद्र, दर्शन, आदि।

‘वोकल फॉर लोकल’ बने देश का संकल्प : अरुण चतुर्वेदी

“हर घर स्वदेशी, घर-घर स्वदेशी” अभियान से बढ़ी स्थानीय उत्पादों की मांग

जयपुर। दीपावली के शुभ अवसर पर आत्मनिर्भर भारत संकल्प अभियान के अंतर्गत भारतीय जनता पार्टी जयपुर प्रभाग कार्यालय में आयोजित प्रेस कॉन्फ्रेंस में राज्य वित्त आयोग के

- दीपावली पर स्वदेशी को अपनाने का संदेश, आत्मनिर्भर भारत की दिशा में बड़ा कदम**

अध्यक्ष अरुण चतुर्वेदी ने वोकल फॉर लोकल को देश का संकल्प बताते हुए स्वदेशी उत्पादों के उपयोग पर बल दिया। उन्होंने कहा कि स्वदेशी को अपनाने से न केवल स्थानीय उद्योगों को बढ़ावा मिलेगा, बल्कि भारत को 2047 तक विकसित राष्ट्र बनाने का सपना भी साकार होगा।अरुण चतुर्वेदी ने कहा कि कोरोना काल में भारत ने तीन स्वदेशी वैक्सीन बनाकर 130 करोड़ लोगों को समय पर टीका लगाकर आत्मनिर्भरता का परिचय



राज्य वित्त आयोग के अध्यक्ष अरुण चतुर्वेदी आत्मनिर्भर भारत संकल्प अभियान को लेकर आयोजित प्रेस कॉन्फ्रेंस में शामिल हुए।

दिया। उन्होंने बताया कि वह समय था जब भारत –95 मास्क तक नहीं बनाता था, लेकिन आज भारत उन्हें निर्यात कर रहा है।

उन्होंने ‘ऑपरेशन सिंदूर’ का उदाहरण देते हुए कहा कि भारत ने देश में बने मिसाइल और ड्रोन का सफल उपयोग कर तृपी दुनिया को अपनी रक्षा क्षमताओं से अवगत कराया है।प्रधानमंत्री मोदी द्वारा अमेरिका के टैरिफ का जवाब स्लैब

में कटौती से देने को एक कुशल रणनीति बताते हुए चतुर्वेदी ने कहा कि इससे उद्योगों को मजबूती मिली और देशवासियों को दोहरी दिवाली मनाने का अवसर मिला।इस अभियान के तहत 25 दिसंबर तक राज्यभर में विभिन्न कार्यक्रम आयोजित किए जाएंगे।भाजपा जयपुर शहर अध्यक्ष अमित गोयल ने कहा कि वोकल फॉर लोकल केवल एक नारा नहीं, बल्कि युवाओं के लिए आत्मनिर्भरता की

दिशा में बढ़ने का मार्ग है। उन्होंने कहा कि युवा अब “मेड इन इंडिया” और “मेक फॉर वर्ल्ड” के संकल्प के साथ आगे बढ़ रहे हैं।उन्होंने अपील की कि दिवाली की सजावट से लेकर मिठाइयों तक सभी चीजों में मेड इन इंडिया उत्पादों को प्राथमिकता दें। कार्यक्रम में आत्मनिर्भर भारत संकल्प अभियान की संयोजक रेखा राठोड़, सह–संयोजक संजय जायसवाल एवं महेंद्र यादव भी उपस्थित रहे।

अरुण चतुर्वेदी दुबई प्रवास पर

जयपुर । राजस्थान वित्त आयोग के अध्यक्ष डॉ. अरुण चतुर्वेदी आज से तीन दिवसीय दौरे पर दुबई जाएंगे। वे इस अवसर पर दुबई में प्रवासी राजस्थानियों से मुलाकात कर राजस्थान में निवेश की संभावनाओं पर चर्चा करेंगे। राजस्थान बिजनेस एंड प्रोफेशनल ग्रुप एवं राजस्थान फाउंडेशन द्वारा आयोजित दिवाली उत्सव कार्यक्रम में डॉ अरुण चतुर्वेदी मुख्य अतिथि के रूप में शामिल होकर 12अक्टूबर को दुबई इंटरनेशन समिट में शामिल होंगे। डॉ चतुर्वेदी शनिवार को प्रति: जयपुर से दुबई के लिए प्रस्थान करेंगे। इस यात्रा के लिए राजस्थान भाजपा के वरिष्ठ नेताओं ने उन्हें बधाई दी है। चतुर्वेदी यात्रा के प्रथम दिन अल एन में राजस्थान के लोगों से संवाद करेंगे।


ई.पी.एस. पेंशन से वंचित करने पर हाईकोर्ट ने मांगा जवाब

जयपुर। राजस्थान हाईकोर्ट ने एक सितंबर, 2014 के बाद रिटायर हुए कर्मचारी भविष्य निधि के सदस्यों को ईपीएस पेंशन योजना से वंचित करने पर आरएसआरटीसी के एमडी, भविष्य निधि संगठन के क्षेत्रीय आयुक्त व पेंशन विभाग के निदेशक से जवाब देने के लिए कहा है। जस्टिस अशोक कुमार जैन ने यह आदेश रामेश्वर प्रसाद व अन्य की याचिका पर दिए। मामले से जुड़े अधिकस्ता सुनील कुमार सिंगोदिया ने अदालत को बताया कि सुप्रीम कोर्ट ने 4 नवंबर 2022 को

एसएलपी को तय कर ट्रस्टों के कर्मचारियों, राज्य कर्मचारियों तथा निगम के कर्मचारियों को वास्तविक उच्च वेतन पर पेंशन के लिए संयुक्त विकल्प पत्र पेश करने की सीमा बढ़ाए जाने का निर्देश दिया था। इसके अलावा सुनील कुमार की. कि याचिका में निर्देश दिए जा चुके हैं कि कर्मचारों प्रोविडेंट फण्ड अधिनियम 1995 में संशोधन के लिए जारी परिपत्र, जिसमें पेंशन फंड का प्रावधान करना वैध है। वर्ष 22 अगस्त 2024 की अधिसूचना ऐसे कर्मचारियों पर भी लागू होती है जो एक

सितंबर 2014 के बाद रिटायर हुए हैं, लेकिन उन्हें पेंशन का विकल्प नहीं दिया। ये कर्मचारी 1995 की स्कीम में पैरा 11 के तहत संयुक्त तौर पर भी विकल्प पत्र पेश करने के लिए स्वतंत्र है। प्रार्थियों की ओर से संयुक्त विकल्प पत्र दिखाया गया, लेकिन आरएसआरटीसी की ओर से प्रार्थियों को सभी दस्तावेज नहीं देने के कारण भविष्य निधि संगठन ने उनका विकल्प पत्र अस्वीकार कर दिया। इसे हाईकोर्ट में चुनौती देते हुए कहा कि यह सुप्रीम कोर्ट के दिशा–निर्देशों की अवहेलना है।

यशस्वी के नाबाद 173, भारत बड़े स्कोर की ओर



यशस्वी जायसवाल की जोड़ी ने सधी हुई शुरुआत करते हुए पहले विकेट लिए 58 रन जोड़े। 18वें ओवर की तीसरी गेंद पर स्पिनर जोमेल वारिकन ने केएल राहुल को छकाया और विकेटकीपर टेविन इमालक

94 रन बनाये थे।

इसके बाद बल्लेबाजी करने आये साई सुदर्शन ने यशस्वी के साथ शानदार बल्लेबाजी का मुजाहिरा करते हुए तेजी के साथ रन बटोरें। भोजनकाल के बाद यशस्वी जायसवाल ने अपना सातवां टेस्ट शतक और साई सुदर्शन ने अपना अर्धशतक पूरा किया। चायकाल तक दोनों बल्लेबाजों के बीच दूसरे विकेट के लिए 162 रनों की साझेदारी हो चुकी है और भारत ने एक विकेट पर 220 रन बनाये थे।

भारत ने दिन का खेल समाप्त होने के समय 90 ओवर में दो विकेट 318 रन बनाकर बड़े स्कोर की ओर कदम बढ़ा दिया है। यशस्वी जयसवाल (नाबाद 173) और कप्तान शुभमन गिल (नाबाद 20) क्रो़ज पर मौजूद थे। यशस्वी ने अपनी नाबाद पारी में 253 गेंदों में 22 चौके लगाए हैं। वेस्टइंडीज की ओर से एकमात्र सफल गेंदबाज जोमेल वारिकन ने दो विकेट लिये।

एसीसी ऑफिस में बंद है एशिया कप 2025 की ट्रांफी : मोहसिन नकवी

नई दिल्ली, 10 अक्टूबर। एशिया कप ट्रांफी को लेकर विवाद थमने का नाम नहीं ले रहा है। अब कहा जा रहा है कि एशिया कप ट्रांफीको एशियाई क्रिकेट परिषद के दुबई स्थित मुख्यालय में बंद कर दिया गया है। एसीसी प्रमुख मोहसिन नकवी ने निर्देश दिया है कि उनकी मंजूरी के बिना इसे स्थानांतरित या भारत को नहीं सौंपा जाना चाहिए।बता दें कि, भारतीय टीम ने एशिया कप जीतने के बाद नकवी के हाथों ट्रांफी लेने से इनकार कर दिया था। इसके बाद नकवी इसे अपने साथ ले गए थे और तभी से ये ट्रांफी एसीसी कार्यालय में है। भारत ने 28 सितंबर को दुबई में एशिया कप फाइनल में पाकिस्तान को हराया था।

मोहसिन नकवी पाकिस्तान क्रिकेट बोर्ड के अध्यक्ष और अपने देश के गृह मंत्री भी हैं। पहलगाम आतंकी हमले के बाद भारत–पाकिस्तान के बीच तनाव चरम पर है। आज की स्थिति में ट्रांफी दुबई में एसीसी कार्यालय में है और नकवी ने स्पष्ट निर्देश दिया है कि उनकी मंजूरी और व्यक्तिगत उपस्थिति के बिना इसे किसी को नहीं सौंपा जाना चाहिए। उन्होंने कहा कि, नकवी ने स्पष्ट निर्देश दिए हैं कि केवल वही व्यक्तिगत रूप से ट्रांफी भारतीय टीम या बीसीसीआई की सौंपेंगे। एशिया कप भारत और पाकिस्तान के बीच चल रहे तनाव के साए में खेला गया। भारतीय खिलाड़ियों ने पूरे ट्रान्मिंट के दौरान पाकिस्तान के खिलाड़ियों से हाथ नहीं मिलाए। इसके अलावा नकवी ने भी सोशल मीडिया पर राजनीतिक बयान दिए।

जनसंपर्क अधिकारी के खिलाफ ठगी का मामला दर्ज

जयपुर। जनसंपर्क अधिकारी प्रमोद

कुमार वैष्णव के खिलाफ नोकरी लगाने के नाम पर 17 लाख रुपए की ठगी करने का मामला दर्ज किया गया है। परिवादी विकास कुमार की ओर से इस्तगासे के जरिए मानसरोवर थाने में यह रिपोर्ट दर्ज कराई गई है।

रिपोर्ट में कहा गया की परिवादी और बाड़मेर में पदस्थापित पीआरओ प्रमोद कुमार वैष्णव एक ही गांव के होने ले चलते परिचित हैं।

आरोपी ने ग्वांर गम के शेयर में रकम दुगुने करने के नाम पर 5 लाख रुपए ले लिए। जब परिवादी ने आरोपी से पैसों की स्थिति बताने की बात की तो उसने परिवादी को बताया कि आपका पैसा दो गुने के लाभग हो गया है, लेकिन आप चाहों तो सेबी की कृषि विभाग के साथ मिलकर किसानों के लिए एक वार्षिक योजना आई है, जिसमें

फोम फैक्ट्री में लगी आग

जयपुर। झोटवाड़ा थाना इलाके में शुक्रवार सुबह इंडस्ट्रियल एरिया में फोम की फैक्ट्री में आग लगने दहशत का माहौल गया। बताया जा रहा है कि आग इतनी तेज थी कि चारों तरफ धुएँ का गुबार छा गया। सूचना मिलने पर मौके पर पहुंची पुलिस और दमकल को चौहद्द गाड़ियों से चार घंटे की कड़ी मशक्कत के बाद काबू पाया गया।सहायक फायर अधिकारी भंवर सिंह ने बताया कि शुक्रवार सुबह साढ़े पांच बजे कंट्रोल रूम से झोटवाड़ा इंडस्ट्रियल एरिया में स्थित एक फोम फैक्ट्री में आग लगने की सूचना मिली थी। जिसके बाद दमकल की गाड़ियां झोटवाड़ा, बनौपार्क, बिंदायका और मानसरोवर फायर स्टेशन से मौके पर भेजी गईं। फैक्ट्री में फोम बड़ी मात्रा में होने के कारण आग बार–बार घघकती रही। जिससे उसे नियंत्रित करने में काफी कठिनाई हुई।

सिंह ने बताया कि आग की लपटें इतनी तेज थी कि आस–पास की अन्य फैक्ट्रियों और गोदामों को भी खतरा पैदा हो गया था। हालांकि समय रहते फायर ब्रिगेड की टीम ने स्थिति को काबू में कर लिया और किसी बड़े हादसे को टाल दिया। अभी तक किसी प्रकार की जनहानि की पुष्टि नहीं हुई है। फैक्ट्री मालिक आनंद के अनुसार फैक्ट्री को भारी आर्थिक नुकसान पहुंचा है। प्रारंभिक जांच में आग लगने का कारण शॉर्ट सर्किट माना जा रहा है।

केएल राहुल ने वर्ल्ड टेस्ट चैम्पियनशिप में पूरे किए 2000 रन, बने सातवें भारतीय खिलाड़ी



अनुमान नहीं लगा पाए और विकेटकीपर टेविन इमलाच ने उन्हें स्टंप आउट करने में कोई गलती नहीं की। बल्लेबाजी के लिए अनुकूल दिख रही पिच पर शानदार फॉर्म में चल रहे राहुल से बड़ी पारी की उम्मीद थी।

जसप्रीत बुमराह ने रचा इतिहास, ऐसा करने वाले भारत के पहले तेज गेंदबाज बने

नई दिल्ली, 10 अक्टूबर। जसप्रीत बुमराह भारत के पहले तेज गेंदबाज बन गए हैं, जिन्होंने भारत के लिए क्रिकेट के तीनों फॉर्मेट में कम से कम 50-50 मैच खेले हैं। भारत बनाम वेस्टइंडीज दिल्ली के अरुण जेटली स्टेडियम में खेला जा रहा दूसरा टेस्ट बुमराह का 50वां टेस्ट है। इस कड़ी में बुमराह एमएस धोनी, विराट कोहली के खास क्लब में शामिल हो गए हैं।दिल्ली के अरुण जेटली क्रिकेट स्टेडियम में भारत और वेस्टइंडीज के बीच दूसरा टेस्ट मैच खेला जा रहा है। ये जसप्रीतबुमराह का टेस्ट करियर का 50वां मैच है। इससे पहले खेले 49 टेस्ट मैचों में उन्होंने 222 विकेट अपने नाम किए हैं। टेस्ट में वह 15 बार फाइव विकेट हॉल कर चुके हैं। 31 वर्षीय बुमराह ने 2016 में वनडे में डेब्यू किया था उसी समय उन्हें टी20में भी टेड्यू का मौका मिला था। इसके 2 साल बाद उन्होंने अपना पहला टेस्ट मैच खेला। जस्सी ने 50 टेस्ट मैच खेले हैं। इसके अलावा उन्होंने 89 वनडे और 75 टी20 अंतर्राष्ट्रीय मैच खेले हैं। 89 वनडे में उन्होंने 149 विकेट अपने नाम किए हैं 75 टी20 में उनके नाम 96 विकेट हैं। वनडे में वह 5 बार फाइव विकेट हॉल कर चुके हैं।

देवेंद्र शेखावत क्रिकेट अकादमी जीती



जयपुर, 10 अक्टूबर। अंडर-13 पिंगिसिटी कप में देवेंद्र शेखावत क्रिकेट अकादमी ने पहले बल्लेबाजी करते हुए 40 ओवर में 191 रन 7 विकेट के नुकसान पर बनाए। कुश ने 109 और कौशलेंद्र ने 33 रनो का योगदान दिया। यति क्रिकेट अकादमी की ओर से मान गौतम और रौनक ने दो-दो विकेट लिए।

डिक्कॉय ऑपरेशन में एक लपका गिरफ्तार

जयपुर। पर्यटक थाना पुलिस ने देशी–विदेशी पर्यटकों की सुरक्षाथ अवैध गाईड (लपकों) के खिलाफ विशेष अभियान चलाकर एक लपकें को पुरानी विधानसभा के सामने ,आमेर रोड से गिरफ्तार किया है।

उपायुक्त उत्तर करण शर्मा ने बताया कि देश–विदेश से भ्रमण पर आने वाले सैलानियों की पहली पसंद जयपुर है। त्योहारों पर यहाँ काफी तादाद में देशी–विदेशी भ्रमण करने के लिए आते हैं। उन्हें अवैध गाईड परेशान करते हैं। त्यौहारों को देखते हुए पुलिस ने लपकों के खिलाफ डिक्कॉय ऑपरेशन चलाया ।

पुलिस डिक्कॉय ऑपरेशन के तहत अब तक 13 लपकों को गिरफ्तार कर चुकी है। पुलिस ने डिक्कॉय ऑपरेशन के तहत शुक्रवार को चंचल सिंह (39) निवासी जयसिंहपुरा खोर निवासी को गिरफ्तार किया है।

बीसीआर का एक्सटेंशन काउंटर का हाईकोर्ट में शुभारंभ

जयपुर। बार कौंसिल ऑफ राजस्थान, जोधपुर के एक्सटेंशन काउंटर का शुभारंभ शुक्रवार को हाईकोर्ट परिसर में किया गया।

काउंटर का उद्घाटन करते हुए कार्यवाहक मुख्य न्यायाधीश संजीव प्रकाश शर्मा ने कहा कि कौंसिल का जयपुर में काउंटर आरंभ होने से शहर और आसपास के 17 जिलों के वकीलों और विधि विद्यार्थियों को अपने काम के लिए जोधपुर नहीं जाना पड़ेगा। समारोह में हाईकोर्ट के कई मौजूदा जजों के साथ ही महाविद्यक्ता राजेन्द्र प्रसाद और एसएजी भरत व्यास सहित अन्य वकील मौजूद रहे।

हाईकोर्ट की जयपुर बेंच की स्थापना साल 1977 में हुई थी। फिलहाल हाईकोर्ट सहित अधीनस्थ अदालतों में हजारों की संख्या में विद्यावक्ता वकालत करते हैं। इन वकीलों को कौंसिल से जुड़े कार्यों और सुविधाओं के लिए जोधपुर जाना पड़ता था। वहीं नए वकील के रूप में पंजीकृत होने के लिए भी अपने मूल दस्तावेजों को जोधपुर स्थित कोर्टों के कार्यालय में भेजना पड़ता था। एक्सटेंशन काउंटर खुलने से अब इस सभी कामों के लिए यहां आवेदन किया जा सकेगा।

